

46

جلسہ سالانہ کے موقع پر مخالفین کی نہایت گندی اور غلیظ گالیاں اور حکام کی فرض ناشناشی

(فرمودہ 29 دسمبر 1944ء بمقام قادیان)

تشہد، توعّذ اور سورۃ فاتحہ کی تلاوت کے بعد فرمایا:

"چونکہ شام کی گاڑی سے بہت سے مہمانوں نے جانا ہے اور انہوں نے ابھی تیاری وغیرہ کرنی ہے، کارکنوں نے بھی کھانا وغیرہ تیار کرنا ہے اس لیے میں جمعہ کے ساتھ ہی عصر کی نماز بھی جمع کر کے پڑھاؤں گا۔ یہاں سے خطبہ پڑھنے کے بعد میں مسجد نور میں جاؤں گا اور وہاں جا کر نماز پڑھاؤں گا۔ مکبرین احتیاط سے تکبیریں کہیں تاکہ نماز پڑھنے والوں کی نماز میں خرابی پیدا نہ ہو۔ ایک آدمی مستورات کی طرف بھی تکبیر کے لیے مقرر کر دیا جائے تاکہ تکبیروں کے ساتھ نماز کی اتباع میں سہولت پیدا ہو۔

اللہ تعالیٰ کے فضل و کرم سے ہمارا جلسہ سالانہ بخیر و خوبی ختم ہو چکا ہے۔ لیکن اس دفعہ ایک ایسی بات پیدا ہو گئی ہے جس سے بعض طبائع میں بہت جوش پیدا ہوا ہے۔ اور وہ بات یہ ہے کہ مخالفین کی طرف سے غلیظ گالیاں حضرت مسیح موعود علیہ السلام کو دی گئی ہیں

اور لاوڈ سپیکر لگا کر دی گئی ہیں۔ اور اس کی وجہ سے بعض احمدی جن کے کانوں میں وہ گالیاں پڑی ہیں نہایت ہی جوش میں آگئے اور دوسرے ممبروں کو انہیں دبا کر رکھنا پڑا۔ اس کی ذمہ داری گورنمنٹ پر ہے۔

میں چیران ہوں کہ یہ کس طرح کی دو غلی پالیسی ہے کہ باہر تو مثلاً امر تسری میں ہماری جماعت کو پُر امن جلسہ کرنے اور باجازت جلسہ کرنے سے روکا گیا جو کسی دوسرے کے جلسے میں رخنہ انداز نہیں تھا اور آئندہ کے لیے ڈی سی نے کہا ہے کہ میں احمدیوں کا جلسہ غیر معین وقت تک نہیں ہونے دوں گا۔ مگر اس جگہ جہاں عین ہمارے سالانہ جلسے کے ایام میں دشمن کے جلسے میں ہمیں غلیظ گالیاں دی گئیں اس کو گورنمنٹ نہیں روکتی۔ قادیانی ہمارا مذہبی مرکز ہے اور قادیانی میں ہمارا سالانہ اجتماع عبادت کا رنگ اپنے اندر رکھتا ہے جو اللہ تعالیٰ کے خاص منشاء سے قائم ہوا اور 53 سال سے ہو رہا ہے۔ عین اس اجتماع کے موقع پر گورنمنٹ کی طرف سے ہمارے مخالفین کو اجازت دی جاتی ہے کہ وہ جلسہ کریں اور لاوڈ سپیکر لگا کر ہمیں گندی گالیاں دیں اور حکام خاموشی سے یہ سب کچھ سنتے رہیں اور اس پر کوئی اقدام نہ کریں۔ میرے نزدیک ایک وحشی اور غیر مہذب گورنمنٹ کے سوا اس حرکت کی اجازت کوئی نہیں دے سکتا۔ اس لیے گورنمنٹ کو چاہیے کہ اُن حکام کے خلاف کارروائی کرے جنہوں نے اس قسم کی صورتِ حالات پیدا ہونے کی اجازت دی ہے۔ میں نہیں جانتا کہ اس مقضاد پالیسی کی ذمہ داری انگریز افسران پر ہے یا وزراء پر جو کہ اکثر صوبوں میں تقریروں وغیرہ میں تو بہت کچھ کہتے رہتے ہیں لیکن اندر وہی طور پر مستقل حکام کی مرضی پر چلتے ہیں۔ میں نہیں سمجھ سکتا کہ احرار کو جو شورش پیدا کرنے کی جرأت از سر نہ ہو رہی ہے یہ پالیسی وزراء کی ہے یا مستقل حکام کی۔ بہر حال یہ فعل نہایت ناپسندیدہ ہے اور دنیا کا ہر عقائد اور شریف انسان اس فعل کو ناجائز قرار دے گا اور اس قسم کی رعایت کو بزدلی یا اخلاق کی کمزوری کا نتیجہ سمجھے گا۔ ہم لوگوں نے اللہ تعالیٰ کے فضل کے ماتحت صبر اور حوصلہ کی تعلیم پائی ہے اور اس کے مطابق خدا تعالیٰ نے عمل کرنے کی بھی توفیق بخشی ہے۔ لیکن ہمارا خدا اس بات کو خوب دیکھ رہا ہے۔ یقیناً وہ افسر جن کی نرمی اور خاموشی اس صورتِ حالات کی ذمہ دار ہے خواہ وزارت سے تعلق رکھتے ہوں یا مستقل حکام سے

تعلق رکھتے ہوں خدا تعالیٰ کے سامنے جواب دہ ہیں۔ اور خدا تعالیٰ کے سوا سب بادشاہ، پار لیمنٹس، وزیر، گورنر اور ماتحت افسر اُسی طرح جواب دہ ہیں جس طرح کہ معمولی آدمی۔ جب خدا تعالیٰ نے اُن کو اعلیٰ مقام پر کھڑا کیا ہے تو ان کے لیے ضروری ہے کہ انصاف کریں۔ اور اگر وہ انصاف نہیں کریں گے تو ہم تو پھر بھی اس پر صبر کریں گے مگر ہمارا خدا صبر نہیں کرے گا اور یقیناً کسی نہ کسی رنگ میں وہ لوگ جو اس صورت حالات کے ذمہ دار ہیں اس کی سزا خدا تعالیٰ کی طرف سے بھٹکیں گے۔ جو حاکم یہ خیال کرتا ہے کہ چونکہ میں حاکم ہوں مجھے کوئی کچھ نہیں کر سکتا دنیوی نقطہ نگاہ سے خواہ صحیح ہو دینی نقطہ نگاہ سے ہرگز صحیح نہیں ہو سکتا۔ خدا تعالیٰ کا پکڑنا ایسے رنگ میں ہوتا ہے کہ اُس میں انسان کا دخل ہی نہیں ہوتا۔ پس میں حکام بالا کو اُن کے فرائض کی طرف توجہ دلاتا ہوں۔ اُن کا فرض ہے کہ وہ مجرمیت یا پولیس کے افسر جو اس صورت حالات کے ذمہ دار ہیں اُن کو سزا دیں اور آئندہ کے لیے اس قسم کی شرارت کا ازالہ کریں۔

جب سرا ایمرسن جو پنجاب کے گورنر تھے اُن کے زمانہ میں احمدیت کی مخالفت شروع ہوئی تھی۔ کچھ عرصہ کے بعد جب وہ اپنی ٹرم (Term) پوری کر کے ریٹائر ہونے والے تھے تو ہوم گورنمنٹ نے اُن کی مدت کو اور بڑھا دیا تھا۔ جماعت کی طرف سے مجھے خطوط آئے کہ یہ تو ظلم ہے ایسا نہیں ہونا چاہیے تھا۔ میں نے اُن کو لکھا کہ میں نے تو سرا ایمرسن کو مبارکبادی ہے اس لیے کہ میرے ساتھ گورنمنٹ کا مقابلہ نہیں۔ اس کا مقابلہ تو خدا تعالیٰ سے ہے۔ پس اگر ان کی میعاد میں تو سعی ہو گئی ہے تو اس میں بھی خدا کی کوئی حکمت ہو گی اس میں گھبرا نے کی کوئی بات ہے۔ خدا کی قدرت گورنمنٹ نے اُن کی میعاد میں تو سعی کر دی۔ مگر کچھ ہی دیر بعد وہ بیماری کی بُجھٹی لے کر ولایت چلے گئے۔ ڈاکٹروں نے انہیں کہہ دیا کہ آپ قطعی طور پر کام کرنے کے قابل نہیں، آپ کام سے فارغ ہو جائیں، آپ کا آپریشن ہو گا۔ چنانچہ وہ مستعفی ہو گئے اور ڈاکٹری رائے کے مطابق چند ہفتے آرام کرتے رہے۔ اس کے بعد جب وہ ڈاکٹروں کے پاس آپریشن کے لیے آئے تو ڈاکٹروں نے کہا کہ آپ تو اچھے بھلے ہیں، خبر نہیں ہم نے اُس وقت کس طرح یہ کہہ دیا تھا کہ آپ کام کے قابل نہیں۔ دیکھو کہ بغیر اس کے کہ ہم ایک لفظ بھی کہتے خدا تعالیٰ نے خود ہی ہماری طرف سے جواب دے دیا۔ پس جماعت کو صبر کرنا چاہیے

اور جوش میں ہرگز نہیں آنا چاہیے۔ یہ خدا تعالیٰ کا کام ہے اور وہی اس کا ذمہ دار ہے۔ ہمیں خدا تعالیٰ نے حاکم نہیں بنایا کہ ہم ایسی شرارت کا علاج کریں۔ جن کو حاکم بنایا ہے وہ ذمہ دار ہیں۔ اور اگر وہ رعایت کریں گے تو جس خدا نے انہیں حاکم بنایا ہے وہ خدا اُن سے پوچھے گا۔

پھر یہ بھی سوچو کہ کوئی نبی ہے جس کو گالیاں نہیں دی گئیں۔ رسول کریم صلی اللہ علیہ وآلہ وسلم کے متعلق شعروں میں کہا کرتا تھا **عَوْدٌ إِلَّهُ أَنْتَ** آپ کے خاندان کی فلاں عورت سے میرے ایسے ایسے تعلقات ہیں۔ رسول کریم صلی اللہ علیہ وآلہ وسلم اور صحابہؓ ایسے گند سنتے تھے اور اُن کو صبر سے برداشت کرتے تھے۔ پس اگر ایسی ہی گالیاں ہمیں دی جائیں تو ہمارے جوش میں آنے کی کیا معقول وجہ ہو سکتی ہے۔ آخر ہماری عزت رسول کریم صلی اللہ علیہ وآلہ وسلم کی عزت سے زیادہ تو نہیں۔ پس اگر اس قسم کی گالیاں سن کر کسی کو غصہ آتا ہے تو میں یہ نہیں سمجھوں گا کہ وہ شخص بڑا غیرت مند ہے بلکہ میں اس کے معنے یہ سمجھوں گا کہ وہ کمزور ہے اور اُس کے اندر قوت برداشت نہیں۔ پس صبر سے کام لو اور اس بات کو خوب یاد رکھو کہ ہمیں خدا تعالیٰ کے سامنے ہی اپنی فریاد پہنچانی ہے۔ دنیا کے قانون میں تو ایک کا نشیبل چاہے اُس کا ایک بڑے سے بڑے عالم سے مقابلہ ہو، بڑے سے بڑے تاجر کے ساتھ اُس کا مقابلہ ہو، بڑے سے بڑے صناع کے ساتھ اُس کا مقابلہ ہو، بڑے سے بڑے موجود کے ساتھ اُس کا مقابلہ ہو اور چاہے کا نشیبل نے ظلم ہی کیا ہو گورنمنٹ یہی کہے گی کہ ایک سرکاری آدمی کو اُس کی ذمہ داری سے روکا گیا ہے۔ لیکن خدا کی گرفت سے کا نشیبل ہی نہیں بلکہ بڑے سے بڑا بادشاہ بھی نہیں نجح سکتا۔

پس تم خدا تعالیٰ کے سامنے اپنی التجاپیش کرو۔ چنانچہ میں یہ تجویز کرتا ہوں کہ کیم جنوری 1945ء سے چالیس دن تک ہماری جماعت کے دوست متواتر اور باقاعدہ اللہمَّ إِنَّمَا نَجْعَلُكَ فِينِ نُحْوَرِهِمْ وَنَعُوذُ بِكَ مِنْ شُرُورِهِمْ ۖ ۙ کی دعا عشاء کی آخری رکعت میں پڑھا کریں۔ اس دعا کے معنے یہ ہیں کہ اے خدا! ہم پر دشمن حملہ آور ہوا ہے ہمارے پاس تو مقابلہ کی طاقت نہیں اس لیے ہم دشمن کے مقابلہ میں تجھے پیش کرتے ہیں۔ تو ہی اُن کے حملہ کا جواب دے۔ وَنَعُوذُ بِكَ مِنْ شُرُورِهِمْ ۖ ۙ ہمیں تباہ کرنے کے لیے دشمن جو شرارت کرتا ہے

اُس کے بداثرات سے ہمیں بچا۔ یہ رسول کریم صلی اللہ علیہ وسلم کی دعا ہے۔ احرار کے قتنہ کے زمانہ میں ہم نے یہ دعا کی اور اسی دعا کے ذریعہ اللہ تعالیٰ نے اپنے فضل سے احرار کو کچل کر رکھ دیا۔ اب دشمن پھر سر نکال رہا ہے۔ ہمیں چاہیے کہ ہم اللہ تعالیٰ کے حضور باقاعدگی سے دعا مانگیں۔ اگر خدا تعالیٰ چاہے گا تو دشمن کو تباہ کر دے گا اور اگر خدا تعالیٰ اُس کو ڈھیل دے گا تو پھر اسی میں دین کا فائدہ ہو گا۔ اور ہمارا فائدہ اُسی بات میں ہے جس میں دین کا فائدہ ہو۔

پس میں جماعت کو کسی اور بات کی اجازت نہیں دے سکتا۔ صرف اس بات کی اجازت دیتا ہوں بلکہ تحریک کرتا ہوں کہ یکم جنوری 1945ء سے متواتر چالیس دن تک اللَّهُمَّ إِنَّا نَجْعَلُكَ فِينَا نُحْوَرِهِمْ وَنَعُوذُ بِكَ مِنْ شُرُورِهِمْ كِيْ دُعَامَانِ کی دعا مانگیں کہ اے خدا! حاکموں میں یار عایا میں سے، غیر مسلموں میں سے یا مسلمان کھلانے والوں میں سے جو بھی ہمارے خلاف قدم اٹھاتا ہے اور ہم پر حملہ آور ہوتا ہے ہماری طرف سے تو ہی اُس کا مقابلہ کر اور ان کی شرارتوں سے ہمیں محفوظ رکھ۔ پس یہ طریقہ ہے اور یہی ہتھیار ہے جو دوسرے تمام ہتھیاروں سے مفید ہے۔ صبر و برداشت سے کام نہ لینا اور گالی کا جواب گالی سے دینا یہ اچھا ہتھیار نہیں۔ اور خدا تعالیٰ مذہبی جماعت سے اس کی امید نہیں کرتا۔ خدا تعالیٰ ہمیشہ نبیوں کی جماعت کو صبر کا حکم دیتا ہے کہ صبر کرو گے تو کامیابی ملے گی۔ فرماتا ہے إِنَّ اللَّهَ مَعَ الصَّابِرِينَ² کہ اللہ تعالیٰ صبر کرنے والوں کے ساتھ ہے۔ پس جبکہ ساری دنیا سے ہماری لڑائی ہے اور دشمن ہمیں برا بھلا کہتا ہے اگر ہم صبر کرنے والے نہ ہوں تو ہم وہ نہ ہوں گے جن کے ساتھ خدا ہوتا ہے۔ اور جن کے ساتھ خدا نہ ہو ان سے بڑھ کر بد قسمت اور کون ہو گا۔ پس صبر کرو اور صبر کرو اور صبر کرو اور دعائیں کرو اور دعائیں کرو۔ تمہارے لیے تو گھبرا نے کی کوئی بات ہی نہیں۔

جب بچہ ماں کی گود میں نہیں گھبرا تا تو تم خدا کی گود میں ہوتے ہوئے کیونکر گھبرا سکتے ہو؟"

(الفضل 30 / دسمبر 1944ء)

1 : ابو داؤد کتاب الصلة باب ما يقول اذا خاف قوماً

2 : البقرة: 154